



גאווערנער קעטי האקול

אויף תיכף ארויסצוגעבן: 12/9/2022

גאווערנער האקול שרייבט אונטער געזעץ צו פארברייטערן אקאמאדאציעס פאר ארבייטער צו גיבן מילך ביי די ארבעטספלאץ

נייער געזעץ (S.4844-B/A.1236-A) פארלאנגט אלע ארבעטסגעבער אין ניו יארק צו צושטעלן באקוועמע, פריוואטע נירסן פלעצער מיט זיצן, צוטריט צו וואסער און עלעקטריציטעט און א פלאץ צו ארבעטן

פאדערט אויך פון ארבעטסגעבער צו אנטוויקלען און איינפירן א געשריבענע פאליסי איבער רעכטן פון ארבייטער וואס נירסן א בעיבי ביי די ארבעטספלאץ

גאווערנער קעטי האקול האט היינט אונטערגעשריבן א געזעץ צו פארברייטערן אקאמאדאציעס פאר ארבייטער צו נירסן בעיביס ביי די ארבעטספלאץ. דער נייער געזעץ (S.4844-B/A.1236-A) פארלאנגט פון אלע ארבעטסגעבער אין ניו יארק צו זיכער מאכן אז די פלעצער וואס זענען דא פאר ארבייטער צו גיבן מילך זענען באקוועם און פריוואט, און אזוי אויך אז עס זאל האבן זיצן, צוטריט צו וואסער און עלעקטריציטעט און א פלאץ צו זיצן און ארבעטן. עס וועט אויך פאדערן ארבעטסגעבער צו אנטוויקלען און איינפירן א געשריבענע פאליסי איבער רעכטן פון ארבייטער וואס נירסן א בעיבי ביי די ארבעטספלאץ. דער נייער געזעץ וועט זיכער מאכן אז אלע ארבייטער אין די גאנצע סטעיט וועלן באקומען די זעלבע פונדאמענטאלע אקאמאדאציעס וואס רעגירונג ארבייטער באקומען שוין יעצט.

"עס קומט זיך פאר יעדע מאמע וואס נירסט א בעיבי צו האבן צוטריט צו א זיכערע, ריינע און באקוועמע פלאץ וואו צו נירסן ביי די ארבעט", האט גאווערנער האקול געזאגט. "דורכן פאדערן ארבעטסגעבער צו צושטעלן אקאמאדאציעס פון א הויכע קוואליטעט וועט דער געזעץ העלפן ארבייטער פילן באקוועם און רעספעקטירט ביים נירסן זייער בעיבי."

דער נייער געזעץ (S.4844-B/A.1236-A) פארלאנגט פון אלע ארבעטסגעבער אין ניו יארק צו צושטעלן באקוועמע, פריוואטע נירסן פלעצער ביי די ארבעטספלאץ, מיט זיצן, צוטריט צו וואסער און עלעקטריציטעט און א פלאץ צו זיצן און ארבעטן. לויט ווי דער געזעץ איז יעצט, מוזן ארבעטסגעבער גיבן נארמאלע הפסקות און מאכן פארהעלטנשמעסיגע באמיואונגען צו צושטעלן פלאץ פאר ארבייטער צו גיבן מילך, אבער די סטאנדארט איז ווייניגער פון די פאדערונגען וועלכע זענען אוועקגעשטעלט פאר רעגירונג ארבייטער. דער געזעץ וועט זיכער מאכן אז אלע ארבעטספלעצער ארום די סטעיט האבן זיכערע, ריינע פלעצער פאר ארבייטער צו גיבן מילך דורכן פארלאנגען פון ארבעטסגעבער צו פארברייטערן זייערע אקאמאדאציעס פאר נירסן.

דער נייער געזעץ וועט אויך פאדערן ארבעטסגעבער צו אננעמען א פאליסי וואס איז אהערגעשטעלט געווארן דורך די ניו יארק סטעיט לעיבאר דעפארטמענט איבער רעכטן פון ארבייטער וואס נירסן א בעיבי ביי די ארבעטספלאץ. ארבעטסגעבער מוזן צושטעלן די געשריבענע פאליסי פאר יעדע ארבייטער ווען זיי

ווערן אויפגענומען און נאכמאל יעדע יאר דערנאך, און אזוי אויך פאר ארבייטער וועלכע קערן זיך צוריק צו די ארבעט נאכן געבוירן א קינד.

סטעיט סענאטארשע אלעסאנדערע ביעגי האט געזאגט, "עס קומט זיך פאר אלע מאמעס וואס נירסן בעיביס די זעלבע העלטקעיר באשיצונגען און אקאמאדאציעס, אפגעזעהן פון וואו זיי ארבעטן. איך בין שטאלץ אז גאווערנער האקול האט אונטערגעשריבן S4844B — די געזעץ וואס איך האב פארגעשלאגן וואס פאדערט ארבעטסגעבער צו גיבן זייערע ארבייטער צוטריט צו פריוואטע צימערן צו גיבן מילך. עס טאר קיינמאל נישט געשעהן אז איינער זאל דארפן מאכן די אויסוואהל צווישן פיטערן זייער קינד און צווישן זייער ארבעט, און מיר מוזן פארזעצן צו זיכער מאכן אז ארבעטספלעצער ארום ניו יארק זענען צוגענגליך און יושר'דיג צו יעדן."

אסעמבלי מיטגלידעריין עימי פאולין האט געזאגט, "די בענעפיטן פון מאמע מילך זענען ברייט באקאנט, און פרויען וועלכע ווילן גיבן מילך זאלן געמוטיגט ווערן צו טוהן אזוי דורכן ווערן צוגעשטעלט א פלאץ ביי זייער ארבעטספלאץ וואס איז פריוואט, ריין, זיכער און מיט צוטריט צו וואסער און א שאלטער. עס פארשטייט זיך אויך פון זיך אליין אז ארבעטסגעבער דארפן האבן געשריבענע פאליסי צו שטיצן די מעגליכקייט פון א פרוי צו קענען נירסן ביי די ארבעט און נישט לייגן פרויען אין א פאזיציע אז זיי זאלן דארפן בעטן פאר די רעכט צו נירסן אדער פאר די נויטיגע אקאמאדאציעס. איך וויל באדאנקען גאווערנער האקול פארן אונטערנעמען די שריט צו שטיצן מאמעס וואס ארבעטן אין די וועג."

###

נאך נייעס קען מען באקומען ביי www.governor.ny.gov | press.office@exec.ny.gov | 518.474.8418 | עקזעקיוטיוו טשעימבער